

ಶ್ರೀ ಅಲೂರು ಹನುಮಂತಪ್ಪ.—ಆ ಮೂರು ಜನ ರೈತರ ಪೈಕಿ ಒಬ್ಬರಿಗೆ 975 ರೂಪಾಯಿಗಳ ಬಡ್ತಿ ರಹಿತ ಸಾಲವನ್ನು ಕೊಟ್ಟಿದೆ. ಬೇರೆಯವರಿಗೆ ಕೊಟ್ಟಿಲ್ಲ. ಅದನ್ನು ಡೆಪ್ಯುಟಿ ಕಮೀಷನರ ಮುಖಾಂತರ ಉಳಿದವರಿಗೂ ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಸಿ. ಆರ್. ರಂಗೇಗೌಡ.—ಅಲ್ಲಿ ನಷ್ಟಕ್ಕೊಳಗಾಗಿರುವ ರೈತರಿಗೆ ಪ್ರತಿಯೊಬ್ಬರಿಗೂ ಪರಿಹಾರವನ್ನು ಕೊಟ್ಟಿದ್ದೇವೆಂದು ಉತ್ತರದಲ್ಲಿ ಹೇಳಿದ್ದೀರಿ, ಈಗ ಹೇಳುತ್ತೀರಿ, ಕೆಲವರಿಗೆ ಪರಿಹಾರವನ್ನು ಕೊಟ್ಟಿದೆ, ಕೆಲವರಿಗೆ ಕೊಟ್ಟಿಲ್ಲ ಎಂದು ಆ ಜಮೀನ್ದಾರರಿಗೆ ಆಗಿರತಕ್ಕಂಥ ನಷ್ಟ ಎಷ್ಟು, ಅವರಿಗೆ ಕೊಟ್ಟಿರುವ ಸಾಲ ಎಷ್ಟು?

ಶ್ರೀ ಅಲೂರು ಹನುಮಂತಪ್ಪ.—ಅಲ್ಲಿ ನಷ್ಟ ಎನೂ ಹೆಚ್ಚಿಗೆ ಆಗಿಲ್ಲ. ಸರ್ಕಾರಿ ಜಮೀನಿಗೆ ಸ್ವಲ್ಪಮಟ್ಟಿಗೆ ಡ್ಯಾಮೇಜ್ ಆಗಿದೆ. ಕೃಷ್ಣಯ್ಯ ಎನ್ನುವವರಿಗೆ 25 ಗುಂಟೆ ಜಮೀನು ಡ್ಯಾಮೇಜ್ ಆಗಿದೆ. ಗೋಪಣ್ಣ ಎನ್ನುವವರಿಗೆ ಒಂದು ಎಕರೆ 5 ಗುಂಟೆ ಜಮೀನು ಡ್ಯಾಮೇಜ್ ಆಗಿದೆ. ಮೋಟೇಗೌಡ ಎನ್ನುವವರಿಗೆ 8 ಗುಂಟೆ ಜಮೀನಿಗೆ ಡ್ಯಾಮೇಜಾಗಿದೆ. ಈಗ ಅಲ್ಲಿ ಸುಮಾರು 2 ಸಾವಿರ ರೂಪಾಯಿಗಳ ಡ್ಯಾಮೇಜ್ ಆಗಿದೆ. ಈಗಾಗಲೇ ಗೋಪಣ್ಣ ಎನ್ನುವವರಿಗೆ ಬಡ್ತಿ ರಹಿತ ಸಾಲವನ್ನು ಕೊಟ್ಟಿದೆ. ಬೇರೆಯವರಿಗೆ ಕೊಟ್ಟಿಲ್ಲ.

ಶ್ರೀ ಸಿ. ಆರ್. ರಂಗೇಗೌಡ.—ಆ ಹಾನಿಗೊಳಗಾಗಿರುವ ರೈತರಿಗೆ ಬಡ್ತಿ ರಹಿತ ಸಾಲ 250-200 ರೂಪಾಯಿಗಳನ್ನು ಸಾಲವಾಗಿ ಕೊಟ್ಟರೂ ಅವರಿಗೆ ಇದರಿಂದ ಹೆಚ್ಚು ಪ್ರಯೋಜನವಾಗುವುದಿಲ್ಲ. ಅದರಿಂದ ಅವರಿಗೆ ಬೇರೆ ಕಡೆ ಜಮೀನು ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಅಲೂರು ಹನುಮಂತಪ್ಪ.—ಅದನ್ನು ಪರಿಶೀಲನೆ ಮಾಡುತ್ತೇವೆ.

### Construction of Feeder Channel from Devarahosahalli Tank

#### 11. Sri GANGA BOVI (Gulur) :—

Will the Minister for Public Works be pleased to state.—

(a) whether it is a fact that they have been requested for the construction of a feeder channel from Devarahosahalli tank in Sompura Hobli, Nelamangala Taluk to Mydala tank in Urdagere hobli, Tumkur Taluk, as the water supplied from the said Mydala tank to Tumkur is insufficient;

(b) if so, the reason for not constructing the same;

(c) whether they are contemplating to construct the same at least now?

A.—Sri ALUR HANUMANTHAPPA (Deputy Minister for Minor Irrigation).—

(a) No.

(b) Does not arise in view of reply to clause (a).

(c) No.

ಶ್ರೀ ಗಂಗಾಬೋವಿ.—ಸ್ವಾಮಿ ಮೈದಾಳದ ಕೆರೆಯಿಂದ ತುಮಕೂರಿಗೆ ನೀರು ಸರಬರಾಜು ಮಾಡುತ್ತಿದ್ದಾಗ್ಯೂ ನೀರು ಸಾಕಷ್ಟಿಲ್ಲದಿರುವುದರಿಂದ ಒಂದು ಚಾನಲ್ ಮಾಡಬೇಕೆಂದು ಕೇಳಿದರೂ ಕೂಡ ತಾವು ಉತ್ತರದಲ್ಲಿ ಉದ್ಯವಿಸುವುದಿಲ್ಲ ಎಂದು ಹೇಳಿದ್ದೀರಿ. ಆದರೆ ತುಮಕೂರು ಚಾನೆಲಿಗೆ ನೀರು ಸಾಲದಿರುವುದರಿಂದ ತಾವು ಒಂದು ಚಾನಲ್ ಮಾಡಿಸಿಕೊಡುವುದಕ್ಕೆ ಸಾಧ್ಯವಿದೆಯೇ?

† ಶ್ರೀ ಅಲೂರು ಹನುಮಂತಪ್ಪ.—ಮಾನ್ಯ ಸದಸ್ಯರು ಹೇಳಿದ್ದು ಒಂದು ಸಲಹೆ. ಅದನ್ನು ಪರಿಶೀಲನೆ ಮಾಡುತ್ತೇವೆ. ಜೊತೆಗೆ ಒಂದು ಮತ್ತೊಂದು ಸ್ಪೀಡಿಗೆ ತುಮಕೂರು ನೀರು

ನರಬರಾಯ ಬಗ್ಗೆ ಒಂದು ಎಸ್ಪಿಮೇಟು 20 ಲಕ್ಷ 75 ಸಾವಿರಕ್ಕೆ ಸಿದ್ಧವಾಗಿ ಮುನಿಸಿಪಲ್ ಅಧ್ಯಕ್ಷರಿಗೆ ಕಳಿಸಿಕೊಟ್ಟಿದೆ. ಅದನ್ನು ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಫೀಡರ್ ಚಾನಲ್ ಮಾಡದಿರುವುದಕ್ಕೆ ಕಾರಣವೇನು, ಸ್ವಾಮಿ ?

ಶ್ರೀ ಆಲೂರು ಹನುಮಂತಪ್ಪ.—ಮಾಡುವುದಿಲ್ಲ ಎಂದು ಹೇಳಿಲ್ಲ. ಫೀಡರ್ ಚಾನಲ್ ಗೆ ಕೇಳಿಕೆ ಬಂದಿಲ್ಲ. ಅದು ಮಾಡಿದರೆ ಅನುಕೂಲವಾಗುತ್ತದೆಂದು ಮಾನ್ಯ ಸದಸ್ಯರು ಹೇಳಿದರು. ಅದರ ಬಗ್ಗೆ ಪರಿಶೀಲನೆ ಮಾಡುತ್ತೇವೆ.

ಶ್ರೀ ಸಿ. ಕೆ. ರಾಜಯ್ಯ ಶೆಟ್ಟಿ.—1963ನೇ ಬಜೆಟ್ ಅಧಿವೇಶನದಲ್ಲಿ ಮಾನ್ಯ ಸದಸ್ಯರಾದ ಶ್ರೀಮಾನ್ ಕೆ. ಲಕ್ಷ್ಮಪ್ಪನವರಿಗೆ ಉತ್ತರ ಕೊಡುವಾಗ ಮಾಡುತ್ತೇವೆಂದು ಭರವಸೆ ಕೊಟ್ಟಿದ್ದು ನಿಜವೇ ಸ್ವಾಮಿ ?

ಶ್ರೀ ಆಲೂರು ಹನುಮಂತಪ್ಪ.—ಬೇರೆ ಸಂದರ್ಭಗಳಲ್ಲಿ ಹೇಳಿರಬಹುದು. ಅದು ಈ ಪ್ರಶ್ನೆಗೆ ಅಲ್ಲ.

ಶ್ರೀ ಬಿ. ಪಿ. ಗಂಗಾಧರ.—ತಾವು ಉತ್ತರದಲ್ಲಿ (ಎ) ಗೆ ಉತ್ತರವಾಗಿ ನಿಜವಲ್ಲವೆಂದು ಹೇಳಿದ್ದೀರಿ ಎರಡನ್ನೂ ಸೇರಿ ಫೀಡರ್ ಚಾನಲ್ ಮಾಡುತ್ತೀರಾ ? ಅದು ಮಾಡದಿದ್ದಲ್ಲಿ ನೀರು ಬಹಳ ಕಡಿಮೆಯಾಗುತ್ತದೆ. ಒಂದು ಮನೆಗೆ ಒಂದು ಕೊಡ ಕೊಡ ಬರುವುದಿಲ್ಲ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಆಲೂರು ಹನುಮಂತಪ್ಪ.—ಬಂದಿದೆ. ಸರ್ಕಾರಕ್ಕೆ ಅನೇಕ ಸಾರಿ ಪ್ರಶ್ನೆಯನ್ನು ತಂದಿದ್ದಾರೆ. ನಾನು ಈಗಾಗಲೇ ಹೇಳಿದೆ, ಆ ಕೆಲಸಕ್ಕೆ ಅಂದಾಜು 20 ಲಕ್ಷ 75 ಸಾವಿರಕ್ಕೆ ತಯಾರು ಮಾಡಿದ್ದಾರೆ, ಎಂದು.

ಶ್ರೀ ಬಿ. ಪಿ. ಗಂಗಾಧರ.—ಈ ಯೋಜನೆ ನುಮಾರು ಎಷ್ಟು ಸಮಯದಲ್ಲಿ ಪೂರ್ತಿಯಾಗ ಬಹುದು ?

ಶ್ರೀ ಆಲೂರು ಹನುಮಂತಪ್ಪ.—ಅದು ಮುನಿಸಿಪಲ್ ಅಧ್ಯಕ್ಷರಿಂದ ಬಂದಕೊಡರೆ ಅದನ್ನು ಯೋಜನೆ ಮಾಡುತ್ತೇವೆ.

ಶ್ರೀ ಬಿ. ಪಿ. ಗಂಗಾಧರ.—ದೇವರ ಹೊಸಹಳ್ಳಿ ಟ್ಯಾಂಕ್ ಒಂದುವರ್ಷದಲ್ಲಿ 5-6 ಬಾರಿ ತುಂಬಿ ಆದರಿಂದ ಬರತಕ್ಕ ನೀರು ವ್ಯರ್ಥವಾಗುತ್ತದೆ. ಅದನ್ನು ಮೈದಾಳದ ಕೆರೆಗೆ ಕಳಿಸುವುದಕ್ಕೆ ಏರ್ಪಾಡು ಮಾಡಿದರೆ, ಅದರಿಂದ ನೀರಿನ ಅಭಾವವನ್ನು ನಿವಾರಿಸಬಹುದು. ಅದನ್ನು ಸರ್ಕಾರ ದವರು ಮಾಡುತ್ತಾರೆಯೇ ?

ಶ್ರೀ ಆಲೂರು ಹನುಮಂತಪ್ಪ.—ಅದನ್ನು ಅದಷ್ಟು ಬೇಗ ಪರಿಶೀಲನೆ ಮಾಡಿ ಕಾರ್ಯಗತ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮೈದಾಳದ ಕೆರೆಗೆ ತಿರುಗಿಸುವ ಬದಲಾಗಿ ನೆಲಮಂಗಲದ ಹತ್ತಿರ ಇಂಥ ಒಂದು ಯೋಜನೆ ತಯಾರಾಗುತ್ತದೆಂದು ಒಂದು ವರ್ತಮಾನ ಕೇಳಿದೆ. ಅದು ನಿಜವೇ ಸ್ವಾಮಿ ?

ಶ್ರೀ ಆಲೂರು ಹನುಮಂತಪ್ಪ.—ನೀರು ತುಮಕೂರಿಗೆ ಹೋಗಬೇಕಾಗುತ್ತದೆ. ನೆಲಮಂಗಲ ಕ್ಕೆ ಬರುವುದಕ್ಕಾಗುವುದಿಲ್ಲ.

ಶ್ರೀ ಎಂ. ಹೆಚ್. ಜಯಪ್ರಕಾಶ ನಾರಾಯಣ್.—ಮೈದಾಳ ಕೆರೆಗೆ ಸಪ್ಲೈ ಮಾಡಬೇಕೆಂದು ಪಿ. ಡಬ್ಲ್ಯು. ಡಿಯ ಇಂಜಿನಿಯರ್ ಸರ್ವೆ ಮಾಡಿ ಕೈಬಿಟ್ಟಿರುವುದು ನಿಜವೇ ?

ಶ್ರೀ ಆಲೂರು ಹನುಮಂತಪ್ಪ.—ಇಲ್ಲ ಸ್ವಾಮಿ.

### Arrests made in Belgaum Taluk

12. Sri B. B. SAYANAK (Belgaum).—Will the Chief Minister be pleased to state :—

(a) the number of persons arrested in Belgaum Taluk and Nippani before burning the copies of Mahajan Report ;